

Məhkəmə və hüquq mühafizə orqanları işçilərinin dövlət icbari şəxsi siğortası haqqında

AZƏRBAYCAN RESPUBLİKASININ QANUNU

Bu Qanun məhkəmə və hüquq mühafizə orqanları işçilərinin sosial müdafiəsini gücləndirmək məqsədilə onların həyatının və sağlamlığının dövlət icbari şəxsi siğortası qaydalarını və şərtlərini müəyyən edir.

Maddə 1. Məhkəmə və hüquq mühafizə orqanları işçilərinin dövlət icbari şəxsi siğortası haqqında qanunvericilik

Məhkəmə və hüquq mühafizə orqanları işçilərinin dövlət icbari şəxsi siğortası bu Qanunla, Azərbaycan Respublikasının Mülki Məcəlləsi, "Sığorta fəaliyyəti haqqında", "Məhkəmə və hüquq mühafizə orqanları işçilərinin dövlət müdafiəsi haqqında" Qanunları və digər qanunları ilə, müvafiq icra hakimiyyəti orqanlarının bu Qanuna uyğun olaraq qəbul etdikləri normativ aktlarla tənzimlənir. [1]

Maddə 2. Sığorta olunanlar

Bu Qanunun məqsədləri üçün məhkəmə və hüquq mühafizə orqanları işçilərinə (sığorta olunanlara) bütün məhkəmə hakimləri, andlı iclasçılar, prokurorlar, müstəntiqlər, ədliyyə, miqrasiya orqanlarında qulluq keçən şəxslər, təhqiqat aparan şəxslər, əməliyyat-axtarış fəaliyyətini həyata keçirən şəxslər, fövqəladə halların nəticələrinin aradan qaldırılmasını, ictimai qaydanın mühafizəsini və milli təhlükəsizliyi təmin edən, gömrük işini həyata keçirən müvafiq icra hakimiyyəti orqanlarının əməkdaşları aid edilirlər. [2]

Maddə 3. Sığortaçı

Məhkəmə və hüquq mühafizə orqanları işçilərinin sığortaçısı dövlət sığorta orqanıdır.

Maddə 4. Sığorta məbləğinin və sığorta haqqının minimum miqdarı

Bu Qanuna uyğun olaraq hər bir məhkəmə və hüquq mühafizə orqanları işçisi onların 5 illik əmək haqqı məbləğində sığorta edilir.

Sığorta haqqı, sığortaçının komisyon mükafatları da nəzərdə alınmaqla, sığorta məbləğinin bir faizi miqdardında müəyyən edilir. [3]

Müvafiq icra hakimiyyəti orqanlarının qərarı ilə sığorta haqqının miqdarı artırıla bilər.

Maddə 5. Sığorta hadisələri və ödənişləri

Məhkəmə və hüquq mühafizə orqanları işçilərinin xidmət vəzifələrinin icrası ilə bağlı həlak olması (vəfat etməsi), xəsarət (yaralanma, travma, kontuziya) alması sığorta hadisələri hesab edilir. [4]

Sığorta hadisələri baş verdikdə sığorta məbləğindən faizlə aşağıdakı sığorta ödənişləri verilir;

a) sığorta olunan məhkəmə və ya hüquq mühafizə orqanlarında xidmətdə olduğu zaman həlak olduqda (vəfat etdiyə) - 100 faiz;

b) sığorta olunan xidmətdə olduğu zaman aldığı xəsarət (yaralanma, travma, kontuziya) almağa görə xidmətdən çıxdıqdan sonra üç il ərzində öldükdə - 100 faiz; [5]

c) sığorta olunana əllilik təyin olunduqda;

I qrup - 80 faiz;

II qrup - 60 faiz;

III qrup - 40 faiz

c) siğorta olunan:

ağır xəsarət (yaralanma, travma, kontuziya) alındıqda - 20 faiz;

yüngül xəsarət (yaralanma, travma, kontuziya) alındıqda - 10 faiz.^[16]

Maddə 6. Siğortanın aparılması qaydası

Məhkəmə və hüquq mühafizə orqanları işçilərinin dövlət icbari şəxsi siğortası müvafiq icra hakimiyyəti orqanları, müvafiq məhkəmələr və Azərbaycan Respublikası Prokurorluğu (siğortalılar) üçün bu məqsədlə hər il dövlət bütçəsində nəzərdə tutulmuş vəsait hesabına aparılır.

Siğorta etdirənlər məhkəmə və hüquq mühafizə orqanları işçilərinin dövlət icbari şəxsi siğortasını təmin etmək üçün işçilərin siyahısını siğortaçıya təqdim etməklə onlara bu məqsədlə dövlət bütçəsindən ayrılan vəsaitdən tələb olunan siğorta haqlarının məbləğini hər il rüblər üzrə siğortaçıya ödəyirlər.

Siğortaçı hər rüb siğortalılara əvvəlki rübün icrasına dair hesabat təqdim edir.

Məhkəmə və hüquq mühafizə orqanları işçilərinin dövlət icbari şəxsi siğortası üzrə işlərin aparılması xərclərinə ayırmalar müvafiq siğorta haqlarının 10 faizi miqdardında müəyyən edilir.^[17]

Siğortaçı, yaxud onun ərazi bölmələri bu Qanunda nəzərdə tutulmuş şərtlərlə və məbləğdə siğorta olunana və ya onun vərəsələrinə siğorta ödənişini müvafiq sənədləri aldığı gündən 7 gün ərzində verir.

Siğorta ödənişi verilmiş siğorta hadisəsi ilə bağlı yeni siğorta hadisəsi baş verdikdə əvvəl ödənilmiş məbləğ nəzərə alınır.

Maddə 7. Siğorta ödənişlərinin alınması üçün tələb olunan sənədlər

Siğorta ödənişlərinin alınması üçün siğorta olunan, yaxud onun vərəsələri dövlət siğorta orqanlarına və ya yaşadığı ərazi üzrə həmin orqanın bölmələrinə müəyyən olmuş formada ərizə, şəxsiyyətini təsdiq edən sənəd, əmək kitabçasının surəti və ya iş yerindən arayış, siğorta hadisəsinin xidmət vəzifələrinin icrası ilə bilavasitə bağlı olması barədə müvafiq orqanının arayışı ilə birlikdə aşağıdakı sənədləri təqdim edir:

a) həlak olma (ölüm) halında :

siğorta olunanın ölümü haqqında müvafiq icra hakimiyyəti orqanının notariat qaydasında təsdiq olunmuş şəhadətnaməsinin surəti;^[18]

vərəsəlik hüququnu təsdiq edən sənəd;

siğorta olunan xəsarət (yaralanma, travma, kontuziya) almağa görə xidmətdən çıxdıqdan sonra üç il ərzində öldükdə yuxarıda göstərilən sənədlərdən əlavə həkim komissiyasının həmin faktı təsdiq edən rəyi;^[19]

b) əllilik haqqında:

əlliliyin təyin edilməsi haqqında (əlliliyin qrupu, səbəbi və təyin edilməsi tarixini göstərməklə) tibbi-sosial ekspert komissiyasının arayışının notariat qaydasında təsdiq edilmiş surəti;

c) ağır, yaxud yüngül xəsarət (yaralanma, travma, kontuziya) alması halında:

xəsarətin (yaralanma, travma, kontuziya) dərəcəsi və səbəbi haqqında həkim arayışı.^[10]

siğorta olunanın və ya onun vərəsələrinin siğorta ödənişinin alınması üçün siğorta hadisəsi gündündən 3 il keçəndək dövlət siğorta orqanına və ya yaşadığı ərazi üzrə həmin orqanın bölmələrinə müraciət etmək hüququ vardır.^[11]

Maddə 8. Siğorta ödənişinin verilməsindən imtina

Siğorta olunana və ya onun vərəsələrinə siğorta məbləğinin verilməsindən aşağıdakı hallarda imtina edilir: siğorta hadisəsinin siğorta olunanın xidmət vəzifələrinin icrası ilə bilavasitə bağlı

olmamasını müəyyən edən məhkəmə hökmünün və ya qərarının qəbul edilməsi, yaxud siğorta olunan alkoqoldan, narkotik vasitələrdən, psixotrop maddələrdən və ya güclü təsir göstərən digər maddələrdən istifadə olunması nəticəsində sərxoş vəziyyətdə hərəkət etdikdə.^[12]

M a d d a 9 . Nəzarət və məsuliyyət

Məhkəmə və hüquq müdafiə orqanları işçilərinin dövlət icbari şəxsi siğortasının vaxtında və düzgün aparılmasına siğorta orqanı nəzarət edir.

Bu Qanunun müddəalarının pozulmasına görə siğortahların, dövlət siğorta orqanlarının və onların bölmələrinin rəhbərləri və digər vəzifəli şəxslər Azərbaycan Respublikasının Mülki, İnzibati Xətalar və Cinayət məcəllələrində nəzərdə tutulmuş hallarda məsuliyyət daşıyırlar.^[13]

M a d d a 10 . (Çıxarıllı b) ^[14]

M a d d a 11 . Mübahisələrə baxılması qaydası

Məhkəmə və hüquq müdafiə orqanları işçilərinin dövlət icbari şəxsi siğortası ilə əlaqədar mübahisələr Azərbaycan Respublikasının qanunları ilə müəyyən edilmiş qaydada, o cümlədən məhkəmə qaydasında həll edilir.^[15]

Azərbaycan Respublikasının Prezidenti HEYDƏR ƏLİYEV

Bakı şəhəri, 5 oktyabr 1999-cu il

№ 705-IQ

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. 23 noyabr 2001-ci il tarixli 219-IIQD nömrəli Azərbaycan Respublikasının Qanunu (Azərbaycan Respublikasının Qanunvericilik Toplusu, 2001-ci il, № 12, maddə 736)
2. 24 iyun 2005-ci il tarixli 948-IIQD nömrəli Azərbaycan Respublikasının Qanunu (Azərbaycan Respublikasının Qanunvericilik Toplusu, 2005-ci il, № 8, maddə 692)
3. 10 oktyabr 2006-ci il tarixli 161-IIIQD nömrəli Azərbaycan Respublikasının Qanunu (Azərbaycan Respublikasının Qanunvericilik Toplusu, 2006-ci il, № 11, maddə 928)
4. 17 aprel 2007-ci il tarixli 313-IIIQD nömrəli Azərbaycan Respublikasının Qanunu (Azərbaycan Respublikasının Qanunvericilik Toplusu, 2007-ci il, № 6, maddə 560)
5. 6 avqust 2008-ci il tarixli 620-IIIQD nömrəli Azərbaycan Respublikasının Qanunu ("Azərbaycan" qəzeti 8 avqust 2008-ci il, № 174, Azərbaycan Respublikasının Qanunvericilik Toplusu, 2008-ci il, № 8, maddə 695)
6. 2 oktyabr 2008-ci il tarixli 699-IIIQD nömrəli Azərbaycan Respublikasının Qanunu ("Azərbaycan" qəzeti, 16 noyabr 2008-ci il, № 257, Azərbaycan Respublikasının Qanunvericilik Toplusu, 2008-ci il, № 11, maddə 960)
7. 26 noyabr 2009-cu il tarixli 923-IIIQD nömrəli Azərbaycan Respublikasının Qanunu ("Azərbaycan" qəzeti 29 dekabr 2009-cu il, № 290)
8. 5 mart 2013-cü il tarixli 585-IVQD nömrəli Azərbaycan Respublikasının Qanunu ("Respublika" qəzeti 12 aprel 2013-cü il, № 75, "Azərbaycan" qəzeti 14 aprel 2013-cü il, № 78)
9. 17 dekabr 2013-cü il tarixli 846-IVQD nömrəli Azərbaycan Respublikasının Qanunu ("Respublika" qəzeti, 19 yanvar 2014-cü il, № 11)
10. 4 aprel 2014-cü il tarixli 931-IVQD nömrəli Azərbaycan Respublikasının Qanunu ("Respublika" qəzeti, 23 aprel 2014-cü il, № 82)

QANUNA EDİLMİŞ DƏYİŞİKLİK VƏ ƏLAVƏLƏRİN SİYAHISI